

# ગુજરાત જાહેર સેવા આયોગ

## પ્રાથમિક કસોટી ( પ્રિલિમિનરી ટેસ્ટ) અંગે ઉમેદવારોને સૂચનાઓ.

**નોંધ :-** ઉમેદવારોએ નીચેની સૂચનાઓ પરિશિષ્ટ-૧ તથા પરિશિષ્ટ-૨ ની સૂચનાઓ ધ્યાનપૂર્વક વાંચવી, જેના ભંગ બદલ આયોગ ઉમેદવારની વિરૂદ્ધ યોગ્ય તે કાર્યવાહી કરશે.

૧. પ્રવેશપત્ર ઉમેદવારે ડાઉનલોડ કરી પરીક્ષાના સમયે સાથે લાવવો તથા તેમાંની સૂચનાઓ ધ્યાનથી વાંચવી.
૨. પ્રશ્નોના જવાબો સિવાય કોઈપણ અસંગત વિગતો, ટીકા વિગેરે જવાબવહી / પ્રશ્નપુસ્તિકામાં લખવી નહિ.
૩. કોઈપણ કામસર નિરીક્ષકની પૂર્વમંજૂરી સિવાય ઉમેદવારે પરીક્ષાખંડ છોડવો નહિ.
૪. પરીક્ષાનો સમય પૂરો થયા પછી ઉમેદવારે જવાબ લખવાનું ચાલુ રાખવું નહિ.
૫. પરીક્ષાખંડમાં શાંતિ જાળવવાની રહેશે તેમજ વાતચીત કરવાની સંપૂર્ણ મનાઈ છે.
૬. પરીક્ષા સમય દરમ્યાન ઉમેદવારને સુપરવાઈઝર / નિરીક્ષક તરફથી જે સૂચનાઓ આપવામાં આવે તેનું ચુસ્ત પાલન કરવાનું રહેશે. જો ઉમેદવાર તેમ નહિ કરે કે અઘટિત અથવા અનુચિત આચરણ કરશે તો તેઓને પરીક્ષાખંડમાંથી ઉઠાડી મૂકવામાં આવશે તેમજ ,આયોગને યોગ્ય જણાય તે મુજબ અન્ય શિક્ષાને પાત્ર પણ તેઓ ઠરશે, જેની નોંધ લેવી.
૭. પરીક્ષાર્થી તરીકે આપને કોઈ ફરિયાદ હોય તો તે લેખિતમાં આયોગના સચિવશ્રીને મોકલવી.
૮. પરીક્ષાખંડમાંથી બહાર નીકળ્યા બાદ પરીક્ષાખંડની આજુબાજુ ઉભા રહેવું નહિ કે ફરવું નહિ.
૯. **ચેતવણીઓ :-** આયોગ જે કોઈ ઉમેદવારને,

- (૧) કોઈપણ પ્રકારે ટેકો મેળવવા માટે એટલે કે આયોગના અધ્યક્ષ, સભ્ય અથવા કોઈ અધિકારી / કર્મચારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે, અથવા
- (૨) બીજાનું નામ ધારણ કરવા માટે, અથવા બીજા પાસે પોતાનું નામ ધારણ કરાવવા માટે, અથવા
- (૩) બનાવટી દસ્તાવેજો અથવા તેની સાથે ચેડા કરવામાં આવ્યાં હોય તેવા દસ્તાવેજો સાદર કરવા માટે, અથવા
- (૪) ખોટા નિવેદનો કરવા માટે અથવા મહત્વની માહિતી છુપાવતા હોય તેવા નિવેદન કરવા માટે, અથવા
- (૫) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનનો આશ્રય લેવા માટે, અથવા
- (૬) પરીક્ષા દરમ્યાન ગેરરીતિઓનો ઉપયોગ કરવા માટે એટલે કે અન્ય ઉમેદવારની જવાબવહીમાંથી નકલ કરવાનો કે કરવા દેવાનો, પુસ્તક, ગાઈડ, કાપલી કે તેવા કોઈપણ છાપેલાં કે હસ્તલિખિત સાહિત્યની મદદથી અથવા વાતચીત દ્વારા નકલ કરવા કે અન્ય ઉમેદવારોને નકલ કરાવવાની ગેરરીતિઓ પૈકી કોઈપણ ગેરરીતિ આચરવા માટે કે મોબાઈલ ફોનનો ઉપયોગ કરવા માટે, અથવા
- (૭) પરીક્ષાખંડમાં ધુમ્રપાન, અશાંતિ કે ધાંધલ કરવા માટે, અથવા અન્ય કોઈ રીતે ગેરવર્તણૂક કરવા માટે, અથવા
- (૮) પરીક્ષા માટે આયોગે રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે, અથવા
- (૯) યથા પ્રસંગે ઉપર દર્શાવેલ (૧) થી (૮) ખંડોમાં નિર્દિષ્ટ કરેલા તમામ અથવા કોઈપણ કાર્ય કરવાનો પ્રયત્ન કરવા માટે અથવા મદદગારી કરવા માટે, અથવા દોષિત ઠરાવે અથવા ઠરાવ્યા હોય તે ઉમેદવાર સામે ફોજદારી કાર્યવાહી કરવામાં આવશે. તે ઉપરાંત
- (ક) આયોગ તેઓ જે પરીક્ષાના ઉમેદવાર હોય તે પરીક્ષામાં તેમણે ગેરલાયક ઠરાવી શકશે.
- (ખ) આયોગ દ્વારા ઉમેદવારોની પસંદગી માટે યોજવામાં આવતી તેવી કોઈપણ રૂબરૂ મુલાકાત (ઈન્ટરવ્યુ) માટે કાયમ અથવા અમુક સમય માટે બાકાત રાખશે, ગેરલાયક ઠરાવશે.
- (ગ) આયોગ પોતે લીધેલી કોઈ પરીક્ષા અથવા કરેલી કોઈ પસંદગીમાંથી, અને રાજ્ય સરકાર પોતાની નીચેની કોઈ નોકરી માટે કાયમ અથવા નિર્દિષ્ટ મુદત માટે બાકાત કરી શકશે.
- (ઘ) જો તે સરકારી નોકરીમાં હોય, તો સમુચિત નિયમો હેઠળ શિસ્તભંગના પગલાં લઈ શકશે.
- (૧૦) ઉપરોક્ત વિગતોમાં નિર્દિષ્ટ કરેલ શિક્ષાઓ કરતાં પહેલા આયોગ દ્વારા / સરકાર દ્વારા ઉમેદવારને-કર્મચારીને,
- (૧) આરોપનામામાં તેમના સામેના સ્પષ્ટ આરોપો અથવા કેસોનો પ્રકાર,
- (૨) લેખિતમાં શિક્ષા અંગે બચાવનામું, હકીકત રજૂ કરવા અને
- (૩) શિક્ષા અંગે નિયત સમયમર્યાદામાં રૂબરૂ રજૂઆત કરવાની તક આપવામાં આવશે.
- (૧૧) બીન અનામત પુરૂષ / મહિલા ઉમેદવારોએ પરીક્ષા સમયે પરીક્ષા ફી તરીકે રૂ. ૧૦૦/- નો તારીખ..... બાદ ખરીદેલ અને સચિવશ્રી, ગુજરાત જાહેર સેવા આયોગના નામનો ક્રોસ ભારતીય પોષ્ટલ ઓર્ડર સાથે લાવવાનો રહેશે અને પરીક્ષા રૂમમાં ઈન્વીજીલેટરને સોંપવાનો રહેશે. (ફી માત્ર ભારતીય પોષ્ટલ ઓર્ડરમાંજ સ્વીકારવામાં આવશે અને અન્ય કોઈ સ્વરૂપે / પ્રકારે સ્વીકારવામાં આવશે નહિ.) ભારતીય પોષ્ટલ ઓર્ડર વગર આવેલ ઉમેદવારને પરીક્ષામાં બેસવા દેવામાં આવશે નહિ.

ઉમેદવારો માટે માર્ગદર્શક સૂચનાઓ

(ક) હેતુલક્ષી પરીક્ષા :-

આપની પરીક્ષાનું પ્રશ્નપત્ર હેતુલક્ષી પ્રકારનું રહેશે. જેનું માધ્યમ જા.ક.:૨૦૮/૦૮-૧૦ માં દર્શાવ્યા મુજબ ગુજરાતી રહેશે. આ પ્રકારની પરીક્ષામાં આપે વર્ણનાત્મક જવાબો લખવાના રહેશે નહિ. દરેક પ્રશ્ન માટે ચાર સૂચિત જવાબો આપવામાં આવેલ હશે જેમાંથી દરેક પ્રશ્ન માટે આપે એક જવાબ પસંદ કરવાનો હોય છે.

આ વિવરણનો હેતુ આપને પરીક્ષાના પ્રશ્નપત્રના માળખાથી વાકેફ કરવાનો છે, જેથી આવી જાણકારીના અભાવે આપને કંઈ સહન કરવાનું ન આવે કે કોઈ મુશ્કેલી ન પડે.

(ખ) પ્રશ્નપત્રનું સ્વરૂપ :-

પ્રશ્નપત્ર પ્રશ્નપુસ્તિકાના સ્વરૂપનું હશે, જેમાં સામાન્ય અભ્યાસના પ્રશ્નપત્રમાં ૧૫૦ પ્રશ્નો આપવામાં આવેલ હશે અને દરેક પ્રશ્નની નીચે **A, B, C & D** ચિન્હ સામે સૂચિત જવાબ આપવામાં આવેલ હશે. આપે ચાર જવાબો પૈકી, એક સાચો જવાબ પસંદ કરવાનો રહેશે. (ઉદાહરણ રૂપે નીચે આપવામાં આવેલ નમૂના રૂપ પ્રશ્ન ધ્યાનપૂર્વક જોવા વિનંતી છે.) જો આપ એક થી વધુ જવાબ પસંદ કરશો અને જવાબવહીમાં તે મુજબ દર્શાવશો તો આ પ્રશ્નના કોઈ ગુણ આપને આપવામાં આવશે નહિ.

ઉદાહરણ :- ભારતનું કયું રાજ્ય સૌથી લાંબો દરિયા કિનારો ધરાવે છે ?

- |                 |   |
|-----------------|---|
| (A) મહારાષ્ટ્ર  | (A) ઉપર્યુક્ત ઉદાહરણમાં સાચો જવાબ (C) છે. આથી ઉમેદવારે જવાબવહીમાં 'C' નું વર્તુળ ભૂરી / કાળી શાહીની બોલ પેનથી ડાર્ક કરવું. ઉમેદવારે જવાબમાં 'ગુજરાત' લખવું નહિ. જો એકથી વધુ જવાબ આપશો તો તે પ્રશ્ન રદ ગણી તેના ગુણ આપવામાં આવશે નહિ. આથી આ બાબતે ખાસ કાળજી રાખવી / ચીવટ રાખવી |
| (B) તામીલનાડુ   |   |
| (C) ગુજરાત      |   |
| (D) આંધ્રપ્રદેશ |   |

(ગ) જવાબ આપવાની પદ્ધતિ :-

પરીક્ષા ખંડમાં આપને અલગથી જવાબવહી આપવામાં આવશે. આપે આપના જવાબ આ જવાબવહી પર લખવાના રહેશે. જવાબવહી સિવાય અલગ લખેલા જવાબ તપાસવામાં આવશે નહિ.

જવાબવહી પર પ્રશ્નોની સંખ્યા ૧ થી ૧૫૦ સુધી આપવામાં આવેલ છે. દરેક પ્રશ્નની સામે **A, B, C & D** ચિહ્નવાળા વર્તુળ આપવામાં આવેલ છે. પ્રશ્નપુસ્તિકાનો પ્રશ્ન વાંચીને તેનો સાચો જવાબ શોધીને આપે જવાબવહીમાં તે જ પ્રશ્ન સામેના વર્તુળને નીચે દર્શાવ્યા મુજબ પુરી રીતે (દા.ત. આપનો જવાબ 'C' હોયતો) ભૂરી / કાળી શાહીની બોલ પેનથી ભરી દેવાનું રહેશે.



**નોંધ :-** ઉપરનું ઉદાહરણ ઉમેદવારોને માર્ગદર્શન મળે તે માટે આપવામાં આવેલ છે. જે અભ્યાસક્રમને ધ્યાનમાં રાખીને આપેલ નથી તેની ખાસ નોંધ લેવી.

**એ મહત્વનું છે કે :-**

- જવાબવહીના ઉપયોગ સમયે તે વળે નહિ, કરચલીઓ પડે નહિ કે ફાટી ન જાય તેની કાળજી રાખવી.
- પ્રશ્નપુસ્તિકાની સીરીઝ (**A, B, C & D**) જમણી બાજુના ખૂણા પર આપેલ છે, આપે તે સિરીઝ જવાબવહીની પાછળના ભાગમાં ભૂરી / કાળી શાહીની બોલ પેનથી આપેલ વર્તુળમાં એનકોડ કરવી અને ચોરસ ખાનામાં સિરીઝ લખવી.
- પ્રશ્નના જવાબ માટે ભૂરી / કાળી શાહીની બોલ પેનનો જ ઉપયોગ કરવાનો રહેશે.
- જવાબ સુનિશ્ચિત કર્યા બાદ જ વર્તુળમાં બોલ પેનથી ડાર્ક કરવું. એકવાર ડાર્ક કરેલ જવાબને બદલી શકાશે નહિ.
- જો કોઈ પ્રશ્ન સામે એકથી વધુ જવાબ આપેલ હશે તો તે જવાબ ખોટો ગણવામાં આવશે અને તેના ગુણ આપવામાં આવશે નહિ.
- બધા પ્રશ્નોના ગુણ એક સરખા છે. પ્રત્યેક ખોટા જવાબના કિસ્સામાં છે તે જવાબના નિયત ગુણના એક તૃતીયાંશ ગુણ કુલ ગુણમાંથી કાપવામાં આવશે એટલે કે ખોટા જવાબ માટે નેગેટીવ ગુણની બાબત ઉમેદવારે ધ્યાને રાખવાની રહેશે.

(ઘ) કેટલીક મહત્વની જોગવાઈઓ :-

- આપે પરીક્ષા ખંડમાં પરીક્ષાના સમય પહેલા ૬૦ મિનિટ પૂર્વે આવવું અને આપની જગ્યા પર બેસવું.
- પરીક્ષા શરૂ થયા પછી કોઈપણ સંજોગોમાં પરીક્ષામાં પ્રવેશ આપવામાં આવશે નહિ.

૩. પરીક્ષામાં પ્રવેશ માટે પ્રવેશપત્ર અને હાજરીપત્રક લાવવાના રહેશે.
૪. પરીક્ષાના પુરા સમય દરમ્યાન પરીક્ષાખંડ છોડવાની પરવાનગી મળશે નહિ.
૫. પરીક્ષા પૂરી થયા બાદ, જવાબવહી નિરીક્ષક પાસે જમા કરાવવાની રહેશે. પ્રશ્નપુસ્તિકા ઉમેદવારે લઈ જવાની રહેશે.
૬. આપે જવાબવહીમાં બંને ભાગની વિગતો ભૂરી / કાળી શાહીની બોલ પેનથી લખવાની છે.
૭. પ્રશ્નપુસ્તિકા પર આપેલ સૂચનાઓ આપે કાળજીપૂર્વક વાંચવી અને તેનું ચોક્કસપણે પાલન કરવું.
૮. ભૂરી અથવા કાળી શાહી ધરાવતી બોલ પેન લાવવી.
૯. રફ પેપર, ડ્રોઈંગના સાધનો કે ગાણિતિક સાધનો, કેલ્ક્યુલેટર તથા મોબાઈલ લાવવા નહિ.
૧૦. રફકામ પ્રશ્નપુસ્તિકાની કોરી જગ્યાએ કરવું. રફકામ માટે અલગ કાગળ આપવામાં આવશે નહિ.

**(ચ) વિશેષ સૂચનાઓ :-**

પરીક્ષા ખંડમાં આપને નિરીક્ષક દ્વારા જવાબવહી આપવામાં આવશે. જવાબવહી પર નંબર છપાયેલ છે કે કેમ તેની ખાત્રી કરવી. જો નંબર વગરની જવાબવહી હોયતો તુરત જ નિરીક્ષક પાસેથી બદલાવી લેવી. જવાબવહી પર માંગેલ માહિતી ભૂરી / કાળી શાહીની બોલ પેનથી ભરવી. નિરીક્ષકે જવાબવહી પર ટૂંકી સહી કરવાની છે, જે કરેલ છે કે નહિ તેની ખાત્રી કરી લેવી. જો સહી ન હોય તો તેની જાણ નિરીક્ષકને વહેલી તકે કરીને સહી મેળવી લેવી. નિરીક્ષકની સહી વિનાની જવાબવહી આયોગ માન્ય ગણાશે નહિ. પરીક્ષા ખંડમાં નિરીક્ષક તરફથી આપને પ્રશ્નપુસ્તિકા આપવામાં આવશે. પ્રશ્નપુસ્તિકા મળ્યેથી તેના પર A, B, C or D લખેલ છે કે કેમ તેમજ પ્રશ્નપુસ્તિકા પર નંબર લખાયેલ છે કે કેમ તેમજ તેના બધા પાનાઓ છપાયેલ છે કે કેમ તેની ખાત્રી કરવી, જો તેમ ન જણાય તો તે બદલાવી લેવી. જ્યાં સુધી નિરીક્ષક પ્રશ્નપુસ્તિકા ખોલવાનું ન કહે ત્યાં સુધી તે ખોલવી નહિ અને તેના પરની સૂચનાઓ શાંતિથી વાંચવી. પ્રશ્નપુસ્તિકા પર આપેલ ખાનામાં બોલ પેનથી ‘બેઠક નંબર’ લખવો. જવાબવહી પર પ્રશ્નપુસ્તિકાની સિરીઝ આપેલ ખાનામાં લખવી અને તેની નીચે ભૂરી અથવા કાળી શાહીની બોલ પેનથી એનકોડ કરવી.

**(છ) પરીક્ષાનું સમાપન :-**

નિરીક્ષક દ્વારા લખવાનું બંધ કરવાનું જણાવવામાં આવે કે તુરત જ આપે લખવાનું બંધ કરવું. જ્યાં સુધી નિરીક્ષક આપની પાસે આવીને જવાબવહી પરત ન લે અને આપને પરીક્ષાખંડ છોડવાની પરવાનગી ન આપે ત્યાં સુધી આપે આપની જગ્યા પર શાંતિથી બેસવું.